

ARTI U HAJJA

Ta' MARCELL MIZZI

Meta narak li trid issir poeta
mi nafx nagħdrekk għall-bluh tal-għażla tiegħek
jew niċċlob 'l Alia jeqaf dejjem miegħek
biex ma tiskirx u taħseb l'int profeta.

Me a b'għajnejk fil-bogħod taħrab il-folla
u titgħaxxaq u tedha bis-sbuhija,
tintilifx fik innifsek bil-kburija
u ftakar l'inti bniedem bħalna kollha.

Meta tara x-xemx tiddi wara d-dalma
u wara n-nxieħ tas-sajf tilmaħ ftit ħdura,
jew tisma' r-riħ ivenven wara l-ka'ma,
n'xtieqek ma tinfexx tgħanni n-Natura.

Nixtieqek ħajtek tgħixha flok taħsibha
u l-keimma t-ħidha f'waqtha 'l min jismagħha:
thoss limħabba biex thobb mhux biex tiktibha
u flok tixtieq bla jies tiġgieled b'saħħha.